

*śrīh
śrīmatē rāmānujāya namaḥ
śrīmatē nigamāntamahādēśikāya namaḥ*

śrībhārgavamunibhiḥ anugṛhītam

॥ śrīlakṣmīhṛdayam ॥

This document has been prepared by

Sunder Kidāmbi

with the blessings of

śrī raṅgarāmānuja mahādēśikan

His Holiness śrīmad āṇḍavan śrīraṅgam

śrīḥ

śrīmatē rāmānujāya namah

śrīmatē nigamāntamahādēśikāya namah

॥ śrīlakṣmīhṛdayam ॥

hariḥ ṥm ॥

*asya śrī ādyādi śrīmahālakṣmī hṛdaya stōtra mahāmantrasya
bhārgava ṣiḥ (sīrasi)*

anuṣṭubādi nānāchandāṁsi (mukhē)

ādyāsi śrīmahālakṣmī sahitā nārāyaṇō dēvatā (hṛdayē) ॥

śrīṁ bījam | hrīṁ śaktih | aiṁ kīlakam |

ādyādi śrīmahālakṣmī prasādasiddhyarthē japē viniyōgaḥ ॥

ōm ādyādi śrīmahālakṣmī dēvatāyai namah - hṛdayē

śrīṁ bījāyai namah - guhyē

hrīṁ śaktyaiḥ namah - pādayōḥ

aiṁ balāyaiḥ namah - mūrdhādipādaparyantam vinyasēt ॥

karanyāsaḥ

ōm śrīṁ aṅguṣṭhābhyaṁ namah

ōm hrīṁ tarjanībhyaṁ namah

ōm aiṁ madhyamābhyaṁ namah

ōm śrīṁ anāmikābhyaṁ namah

ōm hrīṁ kaniṣṭhikābhyaṁ namah

ōm aiṁ karatalakarapṛṣṭhābhyaṁ namah ॥

hṛdayādinyāsaḥ

ōṁ śrīṁ jñānāya hṛdayāya namaḥ
ōṁ hrīṁ aiśvaryāya śirasē svāhā
ōṁ aiṁ śaktyai śikhāyai vauṣat
ōṁ śrīṁ balāya kavacāya hum
ōṁ hrīṁ tējasē nētrābhyaṁ vauṣat
ōṁ aiṁ vīryāya astrāya phaṭ
ōṁ bhūrbhuvassuvarōm iti digbandhaḥ ||

atha dhyānam

*hastadvayēna kamalē dhārayantīṁ svalīlayā |
hāra nūpura saṃyuktāṁ mahālakṣmīṁ vicintayēt || 1 ||*

*kauśēya pītavasanāmaravindanētrāṁ
padmadvayābhayavarōdyatapadmahastām |
udyacchatārka sadṛśām paramāṅkasamsthām
dhyāyēd vidhīśanata pādayugām janitrīm || 2 ||*

śrīlakṣmī kamaladhāriṇyai siṃhavāhinyai svāhā ||

*pītavastrāṁ suvarṇāṅgīm padmahastadvayānvitām |
lakṣmīm dhyātvēti mantrēṇa sa bhavēt pr̄thivīpatih || 3 ||*

*mātuluṅga gadākheṭē pāṇau pātrañca bibhratī |
vāgaliṅgañca mānañca bibhratī nṛpamūrdhani || 4 ||*

(ōṁ śrīṁ aiṁ hrīṁ klīṁ ||)

*vandē lakṣmīm paraśivamayīm śuddhajāmbūnadābhām
tējorūpām kanakavasanām sarvabhūṣōjjvalāṅgīm |*

bījāpūram kanakakalaśam hēmapadmaṁ dadhānāṁ
ādyāṁ śaktiṁ sakalajananīṁ sarvamāṅgalya yuktām || 1 ||

(ōṁ śrīṁ ||)

śrīmatsaubhāgyajananīṁ staumi lakṣmīṁ sanātanīṁ |
sarvakāma phalāvāpti sādhanaika sukhāvahām || 2 ||

smarāmi nityam dēvēsi tvayā prēritamānasah |
tvadājñāṁ śirasā dhṛtvā bhajāmi paramēśvarīm || 3 ||

samastasampatsukhadām̄ mahāśriyam̄
samastakalyāṇakarīm̄ mahāśriyam̄ |
samastasaubhāgyakarīm̄ mahāśriyam̄
bhajāmyahaṁ jñānakarīm̄ mahāśriyam̄ || 4 ||

vijñānasampatsukhadām̄ mahāśriyam̄
vicitravāgbhūtikarīm̄ manōramām |
anantasaubhāgyasukhapradāyinīm̄
namāmyahaṁ bhūtikarīm̄ haripriyām̄ || 5 ||

samastabhūtāntarasaṁsthitā tvam̄
samastabhaktēśvari viśvarūpē |
tannāsti yattvadvyatiriktavastu
tvatpādapadmaṁ pranamāmyahaṁ śrīḥ || 6 ||

dāridrya duḥkhaugha tamōnihantri
tvatpādapadmaṁ mayi sannidhatsva |
dīnārtivicchēdana hētubhūtaiḥ
kṛpākaṭākṣairabhiṣiñca māṁ śrīḥ || 7 ||

viṣṇustutiparāṁ lakṣmīṁ svarṇavarnastutipriyām |
varaḍābhayaḍām dēvīm vandē tvām kamalēkṣanē || 8 ||

aṁba prasīda karuṇāparipūrṇadṛṣṭyā
mām tvatkṛpādraviṇagēhamimam kuruṣva |
ālōkaya praṇatahṛdgatasōkahāntri
tvatpādapadmayugaḍam praṇamāmyaham śrīh || 9 ||

(śrīm hrīm ||)

śāntyai namō'stu śaraṇāgatarakṣanāyai
kāntyai namō'stu kamanīyaguṇāśrayāyai |
kṣāntyai namō'stu duritakṣayakāraṇāyai
dhātryai namō'stu dhanadhānyasamṛddhidāyai || 10 ||

śaktyai namō'stu śaśiśekhara saṁsthitāyai
ratyai namō'stu rajaṇīkarasōdarāyai |
bhaktyai namō'stu bhavasāgaratārakāyai
matyai namō'stu madhusūdanavallabhāyai || 11 ||

lakṣmyai namō'stu śubhalakṣaṇalakṣitāyai
siddhyai namō'stu surasiddhasupūjītāyai |
dhṛtyai namō'stu mama durgatibhañjanāyai
gatyai namō'stu varasadgatidāyakāyai || 12 ||

dēvyai namō'stu divi dēvagaṇārcitāyai
bhūtyai namō'stu bhuvanārtivināśakāyai |
śāntyai namō'stu dharaṇīdharavallabhāyai
puṣṭyai namō'stu puruṣottamavatsalāyai || 13 ||

(*aim hrīm* ||)

*sutīvra dāridrya tamōpahantryai
namō'stu tē sarva bhayāpahantryai |
śrīviṣṇuvakṣassthala saṃsthitāyai
namō namaḥ sarvavibhūtidāyai || 14 ||*

*jayatu jayatu lakṣmīrlakṣaṇālaṅkṛtāṅgī
jayatu jayatu padmā padmasadmābhivandyā |
jayatu jayatu vidyā viṣṇuvāmāṅkasamsthā
jayatu jayatu samyaksarvasaṃpatkarā śrīḥ || 15 ||*

*jayatu jayatu dēvī dēvasaṅghābhīpūjyā
jayatu jayatu bhadrā bhārgavī bhāgyarūpā |
jayatu jayatu nityā nirmalajñānavēdyā
jayatu jayatu satyā sarvabhūtarasthā || 16 ||*

*jayatu jayatu ramyā ratnagarbhāntarasthā
jayatu jayatu śuddhā śuddhajāmbūnadābhā |
jayatu jayatu kāntā kāntimadbhāsitāṅgī
jayatu jayatu sāntā sīghramāgaccha saumyē || 17 ||*

(*śrīm klīm* ||)

*yasyāḥ kalāyāḥ kamalōdbhavādyā
rudrāśca śakrapramukhāśca dēvāḥ |
jīvanti sarvē'pi saśaktayastē
prabhutvamāptāḥ paramāyuṣastē || 18 ||*

॥ *mukhabījam* ॥

ōṁ -*hrāṁ* -*hrīṁ* -*aṁ* -*āṁ* -*yam* -*dum* -*lam* -*vam* ॥

lilēkha niṭile vidhirmama lipīṁ visṛjyāntaram

tvayā vilikhitavyamētaditi tatphalaprāptayē |

tadantikaphalasphuṭam kamalavāsini śrīrimāṁ

samarpaya samudrikāṁ sakalabhāgyasaṁsūcikāṁ ॥ 19 ॥

॥ *pādabījam* ॥

ōṁ -*aṁ* -*āṁ* -*īṁ* -*ēṁ* -*aiṁ* -*kaṁ* -*laṁ* -*raṁ* ॥

kalayā tē yathā dēvi jīvanti sacarācarāḥ |

tathā sampatkari lakṣmi sarvadā samprasīda mē ॥ 20 ॥

yathā viṣṇurdhruvam nityam svakalāṁ sannyavēśayat |

tathaiva svakalāṁ lakṣmi mayi samyaksamarpaya ॥ 21 ॥

satvasaukhyapradē dēvi bhaktānāmabhaya pradē |

acalāṁ kuru yatnēna kalāṁ mayi nivēśitām ॥ 22 ॥

mudāstāṁ matphālē paramapadalakṣmīḥ sphuṭakalā

sadā vaikuṇṭhaśrīrnivasatu kalā mē nayanayōḥ |

vasētsatyē lōkē mama vacasi lakṣmīrvarakalā

śriyaś्वēta dvīpē nivasatu kalā mē svakarayōḥ ॥ 23 ॥

॥ *nētrabījam* ॥

ōṁ -*ghrāṁ* -*ghrīṁ* -*ghrēṁ* -*ghraiṁ* -*ghrōṁ* -*ghrauṁ* -*ghram*
-*ghraḥ* ॥

tāvannityam mamāṅgēṣu kṣīrābdhau śrīkalā vasēt |

sūryācandramasau yāvat tāvallakṣmīpatiśriyau ॥ 24 ॥

*sarvamaṅgalasampūrṇā sarvaiśvaryasamanvitā |
ādyādiśrīmahālakṣmīḥ tvatkalā mayi tiṣṭhatu || 25 ||*

*ajñānatimiraṁ hantum śuddhajñānaprakāśikā |
sarvaiśvaryapradā mēstu tvatkalā mayi saṃsthitā || 26 ||*

*alakṣmīṁ haratu kṣipram tamassūryaprabhā yathā |
vitanōtu mama śrēyastvatkalā mayi saṃsthitā || 27 ||*

*aiśvaryamaṅgalōtpattiḥ tvatkalāyām nidhīyatē |
mayi tasmātkṛtārthō’smi pātramasmi sthitēstava || 28 ||*

*bhavadāvēśabhāgyārhō bhāgyavānasmī bhārgavi |
tvatprasādātpavitrōhaṁ lōkamātarnamō’stu tē || 29 ||*

*punāsi mām tvatkalyaiva yasmāt
atassamāgaccha mamāgratastvam |
param padam śrībhava suprasannā
mayyacyutēna praviśādilakṣmīḥ || 30 ||*

(śrīm klīm śrīm hrīm ||)

*śrīvaikuṇṭhasthitē lakṣmi samāgaccha mamāgrataḥ |
nārāyaṇēna saha mām kṛpādrṣṭyā’valōkaya || 31 ||*

*satyalōkasthitē lakṣmi tvam mamāgaccha sannidhim |
vāsudēvēna sahitā prasīda varadā bhava || 32 ||*

*śvētadvīpasthitē lakṣmi śīghramāgaccha suvratē |
viṣṇunā sahitā dēvi jaganmātah prasīda mē || 33 ||*

kṣīrāṁbudhisthitē lakṣmi samāgaccha samādhavē |
tvatkṛpādṛṣṭisudhayā satataṁ māṁ vilōkaya || 34 ||

ratnagarbhasthitē lakṣmi paripūrṇahiraṇmayi |
samāgaccha samāgaccha sthitvā”śu puratō mama || 35 ||

sthirā bhava mahālakṣmi niścalā bhava nirmalē |
prasannakamalē dēvi prasannahṛdayā bhava || 36 ||

śrīdharē śrīmahālakṣmi tvadantasstham̄ mahānidhim |
śīghramuddhṛtya purataḥ pradarśaya samarpaya || 37 ||

vasundharē śrīvasudē vasudōgdhri kṛpāmayi |
tvatkukṣigatasarvasvam̄ śīghram̄ mē sampradarśaya || 38 ||

viṣṇupriyē ratnagarbhē samastaphaladē śivē |
tvadgarbhagatahēmādīn sampradarśaya darśaya || 39 ||

rasātalagatē lakṣmi śīghramāgaccha mē puraḥ |
na jānē paramaṁ rūpaṁ mātarmē sampradarśaya || 40 ||

āvirbhava manōvēgāt śīghramāgaccha mē puraḥ |
mā vatsa bhairihētyuktā kāmaṅgauriva rakṣa mām || 41 ||

dēvi śīghram̄ mamāgaccha dharaṇīgarbhasaṁsthitē |
mātaśvadbhṛtyabhr̄tyo’ham mrgayē tvāṁ kutūhalāt || 42 ||

uttiṣṭha jāgrhi mayi samuttiṣṭha sṛjāgrhi |
akṣayyān hēmakalaśān suvarṇēna supūritān || 43 ||

nikṣēpānmē samākṛṣya samuddhṛtya mamāgrataḥ |
samunnatānanā bhūtvā samyagdēhi dharātalāt || 44 ||

*matsannidhiṁ samāgaccha madāhitakṛpārasā |
prasīda śreyasāṁ dōgdhṛī lakṣmīrmē nayanāgrataḥ || 45 ||*

*atrōpaviśya lakṣmi tvam sthirā bhava hiraṇmayī |
susthirā bhava samprītyā prasannā varadā bhava || 46 ||*

*ānītāṁstu tvayā dēvi nidhīnvai sampradarśaya |
adya kṣaṇēna sahasā datvā samrakṣa māṁ sadā || 47 ||*

*mayi tiṣṭha tathā nityam yathēndrādiṣu tiṣṭhasi |
abhayaṅkuru mē dēvi mahālakṣmi namōstu tē || 48 ||*

*samāgaccha mahālakṣmi śuddhajāṁbūnadasthitē |
prasīda purataḥ sthitvā praṇataṁ māṁ vilōkaya || 49 ||*

*lakṣmīrbhuvaṅgatā bhāsi yatra yatra hiraṇmayī |
tatra tatra sthitā tvam mē tava rūpaṁ pradarśaya || 50 ||*

*krīḍantī bahudhā bhūmau paripūrṇakṛpā mayi |
mama mūrdhani tē hastamavilaṁbitamarpayā || 51 ||*

*phalabhāgyōdayē lakṣmi samastapuravāsini |
prasīda mē mahālakṣmi paripūrṇamanōrathē || 52 ||*

*ayōdhyādiṣu sarvēṣu nagarēṣu samāsthitē |
vaibhavairvividhairyuktaiḥ samāgaccha mudānvitē || 53 ||*

*samāgaccha samāgaccha mamāgrē bhava susthirā |
karuṇārasaniṣyanda nētradvayavilāsini || 54 ||*

*sannidhatsva mahālakṣmi tvatpāṇīm mama mastakē |
karuṇāsudhayā māṁ tvamabhiṣicya sthiraṁ kuru || 55 ||*

*sarvarājagṛhē lakṣmi samāgaccha balānvitē |
sthitvā”śu puratō mē’dyā prasādēnābhayaṁ kuru || 56 ||*

*sādaram mastakē hastam mama tvam kṛpayā’rpaya |
sarvarājasthitē lakṣmi tvatkalā mayi tiṣṭhatu || 57 ||*

*ādyādi śrīmahālakṣmi viṣṇuvāmāṅkasamsthitē |
pratyakṣam kuru mē rūpam rakṣa mām śaraṇāgatam || 58 ||*

*prasīda mē mahālakṣmi suprasīda mahāśivē |
acalā bhava suprītā susthirā bhava madgrhē || 59 ||*

*yāvattiṣṭhanti vēdāśca yāvaccandra divākarau |
yāvadviṣṇuśca yāvattvam tāvatkuru kṛpām mayi || 60 ||*

*cāndrī kalā yathā śuklē vardhatē sā dinē dinē |
tathā dayā tē mayyēva vardhatāmabhividhatām || 61 ||*

*yathā vaikuṇṭhanagarē yathā vai kṣīrasāgarē |
tathā madbhavanē tiṣṭha sthiraṁ śrīviṣṇunā saha || 62 ||*

*yōginām hṛdayē nityam yathā tiṣṭhasi viṣṇunā |
tathā madbhavanē tiṣṭha sthiraṁ śrīviṣṇunā saha || 63 ||*

*nārāyaṇasya hṛdayē bhavatī yathāstē
nārāyaṇō’pi tava hṛtkamalē yathāstē |
nārāyaṇastvamapi nityavibhū tathaiva
tau tiṣṭhatām hṛdi mamāpi dayānvitau śrīḥ || 64 ||*

(śrīm hrīm aim klīm ||)

vijñānavṛddhiṁ hṛdayē kuru śrīḥ
saubhāgyavṛddhiṁ kuru mē gṛhē śrīḥ |
dayāsuvṛṣṭiṁ kurutāṁ mayi śrīḥ
suvarṇavṛṣṭiṁ kuru mē karē śrīḥ || 65 ||

na māṁ tyajēthāḥ śritakalpavalli
sadbhakti cintāmaṇi kāmadhēnō |
na māṁ tyajēthā bhava suprasannē
gṛhē kalatrēṣu ca putravargē || 66 ||

॥ kukṣibījam ॥
ōṁ -aṁ -āṁ -īṁ -ēṁ -aiṁ ॥

ādyādimāyē tvamajāṇḍabījam
tvamēva sākāra nirākṛtī tvam |
tvayā dhṛtāścābja bhavāṇḍa saṅghāḥ
citram caritram tava dēvi viṣṇōḥ || 67 ||

brahmaṛudrādayō dēvā vēdāścāpi na śaknuyuḥ |
mahimānaṁ tava stōtum mandō’ham śaknuyāṁ katham || 68 ||

aṁba tvadvatsavākyāni sūktāsūktāni yāni ca |
tāni svīkuru sarvajñē dayālutvēna sādaram || 69 ||

bhavantam śaraṇam gatvā kṛtārthāssyuḥ purātanāḥ |
iti sañcintya manasā tvāmaḥam śaraṇam vrajē || 70 ||

anantā nityasukhinaḥ tvadbhaktāstvatparāyaṇāḥ |
iti vēdapramāṇāddhi dēvi tvāṁ śaraṇam vrajē || 71 ||

tava pratijñā madbhaktā na naśyantītyapi kvacit |
iti sañcintya sañcintya prāṇān sandhārayāmyaham || 72 ||

tvadadhīnastvaham mātaḥ tvatkṛpā mayi vidyate |
yāvatsampūrṇakāmaḥ syām tāvaddēhi dayānidhē || 73 ||

kṣaṇamātraṇ na śaknōmi jīvitum tvatkṛpāṁ vinā |
na hi jīvanti jalajā jalām tyaktvā jalāśrayāḥ || 74 ||

yathā hi putravātsalyāt jananī prasnutastanī |
vatsam tvaritamāgatya samprīṇayati vatsalā || 75 ||

yadi syāttava putrō’ham mātā tvam yadi māmakī |
dayāpayōdharastanya sudhābhīrabhiṣīñca mām || 76 ||

mrgyō na guṇalēśō’pi mayi dōṣaikamandirē |
pāṁsūnām vṛṣṭibindūnām dōṣāñāñca na mē matih || 77 ||

pāpiṇāmahamēkāgrō dayālūnām tvamagraṇīḥ |
dayanīyō madanyō’sti tava kō’tra jagattrayē || 78 ||

vidhināham na sṛṣṭaścēt na syāttava dayālutā |
āmayō vā na sṛṣṭaścēdauṣadhasya vṛthōdayaḥ || 79 ||

kṛpā madagrajā kiṁ tē ahaṁ kiṁ vā tadagrajāḥ |
vicārya dēhi mē vittam tava dēvi dayānidhē || 80 ||

mātā pitā tvam gurusadgatiḥ śrīḥ
tvamēva sañjīvanahētubhūtā |
anyam na manyē jagadēkanāthē
tvamēva sarvam mama dēvi satyam || 81 ||

॥ hṛdayabījam ॥

ōṁ -għrāṁ -għrīṁ -għrūṁ -ghraim -ghraum -ghraħ -humphaṭ
kuru kuru svāhā ॥

ādyādilakṣmīrbhava suprasannā
viśuddhavijñānasukhaikadōgdhri |
ajñānahantri triguṇatiriktā
prajñāna nētrī bhava suprasannā ॥ 82 ॥

aśeṣavāgjāḍya malāpahantri
navamnavam suṣṭhu suvākyadāyinī |
mamaiva jihvāgrasuraṅgavartinī
bhava prasannā vadanē ca mē śrīḥ ॥ 83 ॥

samastasampatsu virājamānā
samastatejassu vibhāsamānā |
viṣṇupriyē tvam bhava dīpyamānā
vāgdēvatā mē vadanē prasannā ॥ 84 ॥

sarvapradarsē sakalārthadē tvam
prabhāsulāvaṇyadayāpradōgdhri |
suvarṇadē tvam sumukhī bhava śrīḥ
hiraṇmayī mē nayanē prasannā ॥ 85 ॥

sarvārthadā sarvajagatprasūtiḥ
sarvēśvarī sarvabhayāpahāntri |
sarvōnnatā tvam sumukhī ca naḥ śrīḥ
hiraṇmayī mē bhava suprasannā ॥ 86 ॥

*saṁastavighnaugha vināśa kāriṇī
saṁastabhaktoddharaṇē vicakṣaṇā |
anantaśaṁmōda sukha pradāyinī
hiraṇmayī mē nayanē prasannā || 87 ||*

*dēvi prasīda dayanīyatamāya mahyam
dēvādhinātha bhava dēvagaṇādi vandyē |
mātastathaiva bhava sannihitā dr̄śōrmē
patyā samaṁ mama mukhē bhava suprasannā || 88 ||*

*mā vatsa bhairabhayadānakarōrpitastē
mauļau mamēti mayi dīnajanānukampē |
mātaḥ samarpaya mudā karuṇākaṭākṣaṇ
māṅgalyabījamiha nah sr̄ja janma mātaḥ || 89 ||*

*॥ kaṇṭhabījam ॥
ōṁ -śrāṁ -śrīṁ -śrūṁ -śraim -śraum -śram -śrāh ॥*

*kaṭākṣa iha kāmadhuk tava manastu cintāmaṇih
karah surataruh sadā navanidhistvamēvēndirē |
bhavēttava dayārasō rasarasāyana cānvaham
mukham tava kalānidhirvividha vāñchitārthapradam || 90 ||*

*yathā rasasparśanatō'yasō'pi
suvarṇatā syāt kamalē tathā tē |
kaṭākṣasamsparśanatō janānāṁ
amaṅgalānāmapi maṅgalatvam || 91 ||*

*dēhīti nāstīti vacah pravēśāt
bhītō ramē tvāṁ śaraṇāṁ prapadyē |
ataḥ sadāsmiṁnabhaya-pradā tvāṁ
sahaiva patyā mama sannidhēhi || 92 ||*

*kalpadrumēṇa maṇinā sahitā suramyā
śrīstē kalāmayi rasēna rasāyanēna |
āstāmatō mama ca dṛkkarapāṇipāda
sprṣṭyā suvarṇavapuṣaḥ sthira-jāṅgamāḥ syuḥ || 93 ||*

*ādyādīviṣṇōḥ sthiradharma-patni
tvamaṇba patyā mama sannidhēhi |
ādyādilakṣmi tvada-nugraha-hēṇa
padēpadē mē niḍhidarśanāṁ syāt || 94 ||*

*ādyādilakṣmīhṛdayam paṭhēdyah
sa rājyalakṣmīmacalāṁ tanōti |
mahādaridrō’pi bhavēddhanāḍyah
tadanvayē śrīḥ sthira-tāṁ prayāti || 95 ||*

*yasya smaraṇamātrēṇa tuṣṭā syādvīṣṇuvallabhā |
ta-syābhīṣṭāṁ dadātyāśu tam pālayati putravat || 96 ||*

*īdaṁ rahasyam hṛdayam sarvakāma-phala-pradam |
japaḥ pañcasaha-sraṇam tu puraścaraṇa-mucyate || 97 ||*

*trikālamēkakālaṁ vā narō bhakti-sa-mana-vitaḥ |
yaḥ paṭhēcchṛṇuyādvāpi sa yāti paramāṁ śriyam || 98 ||*

*mahālakṣmīm samuddiśya niśi bhārgavavāsarē |
idaṁ śrīhṛdayam japtvā pañcavāram dhanī bhavēt || 99 ||*

*anēna hṛdayēnānnam garbhīṇyā abhimantritam |
dadāti tatkulē putrō jāyatē śrīpatiḥ svayam || 100 ||*

*narēṇāpyathavā nāryā lakṣmīhṛdayamantritē |
jalē pītē ca tadvamśē mandabhāgyō na jāyatē || 101 ||*

*ya āsvayuṇmāsi ca śuklapakṣē
ramōtsavē sannihitē ca bhaktyā |
paṭhēttathaikōttaravāravṛddhyā
labhēta sauvarṇamayīm suvr̥ṣṭim || 102 ||*

*ya ēkabhaktyānvahamēkavarṣam
viśuddhadhīḥ saptativārajāpī |
sa mandabhāgyō’pi ramākaṭākṣād
bhavētsahasrākṣaśatādhikaśrīḥ || 103 ||*

*śrīśāṅghribhaktīm haridāsadāsyam
prasannamantrārthadrḍhaikanışṭhām |
gurōssmṛtiṁ nirmalabōdhabuddhiṁ
pradēhi mātaḥ paramā padam śrīḥ || 104 ||*

*pr̥thvīpatitvam puruṣottamatvam
vibhūtivāsam vividhārthasiddhim |
sampūrṇakīrtīm bahuvarṣabhōgam
pradēhi mē lakṣmi punaḥpunastvam || 105 ||*

vādārthasiddhiṁ bahulōkavaśyam
vayaḥsthiratvam lalanāsu bhōgam |
pātrādilabdhim sakalārthasiddhiṁ
pradēhi mē bhārgavi janmajanmani || 106 ||

suvarṇavṛddhiṁ kuru mē gṛhē śrīḥ
sudhānyavṛddhiṁ kuru mē gṛhē śrīḥ |
kalyāṇavṛddhiṁ kuru mē gṛhē śrīḥ
vibhūtivṛddhiṁ kuru mē gṛhē śrīḥ || 107 ||

॥ śirōbījam ||
ōṁ -yaṁ -haṁ -kaṁ -laṁ -vaṁ -śrīṁ ||

dhyāyēllakṣmīṁ prahasitamukhīṁ kōṭibālārkabhāsāṁ
vidyudvarṇāmbaravaradarhāṁ bhūṣaṇāḍhyāṁ suśōbhām |
bījāpūram sarasijayugam bibhratīṁ svarṇapātram
bhartrā yuktāṁ muhurabhayadā mahyamapacyutaśrīḥ || 108 ||

॥ iti śrīlakṣmīhṛdayam samāptam ||